

*śrīḥ*  
*śrīmate nigamāntamahādeśikāya namaḥ*  
*śrīmān veikaṭanāthāryaḥ kavitārkikakesarī*  
*vedāntācāryavaryo me sannidhattāṃ sadā hṛdi* ॥

*villūr naḍādūr śrī śrīnidheḥ kṛtiṣu*  
॥ *ahīśapurīśabhavastutiḥ* ॥

This document\* has been prepared by  
**Sunder Kidambi**  
with the blessings of  
**śrī raṅgarāmānujamahādeśikan**  
His Holiness *śrīmad āṇḍavan* of *śrīraṅgam*

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate rāmānujāya namaḥ

॥ ahīśapurīśabhavastutiḥ ॥

kavitājitakalolikanyakākāntavakṣase |  
karuṇādiguṇādhyāya kamalānidhaye namaḥ ॥

kale ! mama kalevaram kalaya te na līlāpadam  
balena mama lekharāt mama manaḥ param gāhate |  
bileśayakuleśiturnagaramaṅjasā gamyate  
salepakamale ! tato bhava palāyanaikasprhaḥ ॥ 1 ॥

darvīkaraḥ praṇamatāmamṛtaṁ pradātum  
urvītale vasati yatra patissurāṅām |  
darvīkarendranagarīti tataḥ pṛthivyām  
gurvī prathā samajanīti vibhāti yuktam ॥ 2 ॥

yasmādabhūvamamṛtāśananāyakasya  
lāvaṇyavarṣaṇasudhāmbumuco lalātāt |  
tasyāyameti samatāmīti śūlapāṅiḥ  
ardhāmṛtāmśumadhunā śirasā bibharti ॥ 3 ॥

śrīmān vedavataṁsadeśīkamaṅiḥ  
satyaṁ maṅīnām maṅiḥ  
yo'sau pārthivakanyakāśravaṇayoḥ  
nepathyamadyā'bhavat |  
kāmaṁ bhāti ca kuṇḍalīndranagare  
bhaktyā dhṛtiṁ tanvatām  
kāmaṁ kāmagāṇaṁ ca puṣyati tataḥ  
kāmaṁ nigrhṇāti ca ॥ 4 ॥

taraṅgamukhanandinīkanakapadminīkāmuke  
mudā garuḍavāhinītaṭavanāvanīvāsini |  
ratim kalaya citta ! me vibudhanāyake sāmpratam  
sanātanavacaśśirogurugirām paro yassakhā ॥ 5 ॥

śrīmadvedavataṁsadeśīkamaṅim  
saundaryasaṁvarṣiṇam  
kāmaṁ maṅjulavaṁśabhūśitakaram

kāntāgrhāntassthitaḥ |  
dr̥ṣṭvā devapatirmanasyatitarā-  
māsādya lajjāmasau  
vastreṇāvṛtavigraho nijagrhaṃ  
yātīti manyāmahe || 6 ||

vrīdāmitthamavāpa pūrvadivase  
rātrau surāṇāṃ patiḥ  
nārīrūpamathāsya sāmpratamasau  
dr̥ṣṭvā suvarṇābjinī |  
itthaṃ tatra parasparaṃ prahasitum  
jātāvaśaktāvimau  
tulyaṃ rāgamavāpya deśikamaṇau  
līlāvaśāt krīdataḥ || 7 ||

līlāyaṣṭigataśśuko gurumaṇeḥ  
hastasthitāṃ tāṃ śukīm  
itthaṃ prāha kimarthamatra vasasi  
tvam ceti sā taṃ punaḥ |  
adhyetum stavamacyutasya madhuraṃ  
pumsāṃ na śakyaṃ hi tat  
tasmānnāvatarāṃ tvayā nu kathitaṃ  
śroṣyāmi kānte ! vada || 8 ||

navanītakumbhaparirambhaśobhanaḥ  
nayanotsavāya naravāhano'bhavat |  
śukasamyuto hi caratīha deśikaḥ  
tadayāṃ hi ramyavasudevanandanaḥ || 9 ||

siṃhe snihyati kuñjare'pi kutukī  
tuṅge turaṅge tathā  
prātarnityamavāpya kṛṣṇahariṇā-  
lokaṃ dayāvāridhiḥ |  
siṃho'yaṃ kavivādināṃ vijayate  
brahmācalasyāntike  
tasmin vargacatuṣṭayaṃ ca sulabhaṃ  
manye sameṣāmapi || 10 ||

*saundaryaikaniketanena nitarāṃ  
dhāmnāṃ ca dhāmnāmunā  
śrīmaddeśikavigraheṇa bhagavān  
śrīmānasāvacyutaḥ |  
devānāmapī nāyako vijayate  
tasmādamuṃ vigrahaṃ  
vidyāṃ puṣṭimatho dhanāṃ ca bhavukaṃ  
prāptuṃ bhajāmo vayam || 11 ||*

*|| iti ahīśapurīśabhavastutiḥ samāptaḥ ||*